

دولت جمهوری اسلامی افغانستان
وزارت اطلاعات و فرهنگ

د افغانستان اسلامي جمهوري دولت
د اطلاعاتو او فرهنگ وزارت

د کتاب د نړیوالې معیاري شمېرې ISBN د ثبت او وپس کړنلاره

لومړی فصل عمومي حکمونه

اړتيا

لومړۍ ماده:

دا کړنلاره غوښتونکو ته د کتاب د نړيوالې معياري شمېرې د ثبت، وېش او ښه سمون په موخه

چمتو شوې ده.

لنډ نوم

دوېيمه ماده:

په دې کړنلاره کې د کتاب نړيواله معياري شمېره د ISBN په نوم يادېږي.

اصطلاحات

درېيمه ماده:

لاندې اصطلاحات په دې کړنلاره کې د دې مفاهيمو لروونکي دي:

۱ - د ثبت او وېش دفتر: د ليکوال د حقونو آمریت (کاپي رايټ) د ISBN د ثبت او وېش مدیریت دی؛

۲ - د ليکوال د حقونو اراده: د بهرنيو اړيکو، پلان پالیسي ریاست او د ليکوال د حقونو آمریت (کاپي رايټ)؛

۳ - د بهرنيو اړيکو او پلان پالیسي ریاست: د اطلاعاتو او فرهنگ وزارت د بهرنيو اړيکو او پلان او پالیسي ریاست؛

۴ - غوښتونکی: د ISBN د ثبت او ترلاسه کولو غوښتونکی.

د غوښتنې وړاندیز

څلورمه ماده:

(۱) د خپروونکي، کتاب ليکونکي يا د هغوی قانوني استازي او عمومي غوښتونکي کولای شي، چې د

ISBN د ثبت او ترلاسه کولو لپاره د اطلاعاتو او فرهنگ وزارت مقام ته خپله غوښتنه وړاندې کړي؛

(۲) د دې مادې د (۱) فقرې کښل شوې غوښتنه، د بهرنيو اړيکو او پلان او پالیسي ریاست ته له استولو

وروسته د دې ریاست له لارې د ليکوال د حقونو آمریت ته استول کېږي.

د خپروونکي حقوقي شخصیت

پنځمه ماده:

د بهرنیو اړیکو او پلان او پالیسي ریاست، د خپرندوی د حقوقي شخصیت په اړه د ISBN غوښتونکی د اطلاعاتو او فرهنگ وزارت د خپروونو ریاست ته ورپېژني. یاد ریاست، د خپرندوی د حقوقي شخصیت اړوند د اسنادو له مخې خپل رسمي نظر وړاندې کوي.

لیکوال یا د هغه قانوني استازی

شپږمه ماده:

که چېرې غوښتونکی، د کتاب لیکوال او یا هم د هغه قانوني استازی موجود وي، کولی شي د دې کړنلارې له پنځمې مادې پرته د نورو موادو په پام کې نیولو سره ISBN ترلاسه کړي.

د وېش فورم

اوومه ماده:

د غوښتونکي خپرندوی د حقوقي شخصیت له تثبیت وروسته، د ثبت او وېش څانګه د ISBN د ثبت او وېش فورم ټولې څانګې د غوښتونکي د غوښتنې پر اساس ډکوي. غوښتونکی مکلف دی، چې د فورم ډکولو په موخه د دې کړنلارې پر اساس له هغه څخه د معلوماتو غوښتنه وکړي او هغه د ثبت او وېش څانګې ته وسپاري.

د غوښتونکي ملکیت

اتمه ماده:

غوښتونکی مکلف دی، چې د ISBN د غوښتنې له وړاندیز وروسته د ثبت او وېش دفتر ته لاندې

معلومات ورکړي:

- ۱ - د کتاب عنوان او فرعي عنوان په هغه صورت کې، چې موجود وي؛
- ۲ - د خپرېدو لړۍ؛
- ۳ - لیکوال، د نقش رمزونه او د لیکوالانو نومونه؛
- ۴ - د چاپ وار؛
- ۵ - د چاپ شمېر؛
- ۶ - د کتاب د متن ژبه یا ژبې، د معیاري ژبني کوډونو پر اساس ISO639 - 2 / B؛
- ۷ - د خپروونکي نوم: شخص یا بنسټ چې د خپرېدو په موده کې د نښان مالک وي؛
- ۸ - خپروونکی هېواد: د هېوادونو له کوډونو په کارولو د ISO6613-1 پر اساس؛

۹ - د خپرېدو نېټه:

۱۰ - که اصلي اثر ISBN ولري نو د اثر برخه هم له همدغه څخه ده.

۱۱ - د غوښتونکي نور معلومات، لکه: (ځانگړنې، تذکرې نمبر، اړیکې شمېره او برېښنالیک پته).

د فورم ارزونه

نهمه ماده:

(۱) د غوښتونکي په مرسته د پک شوي فورم ارزونه د ثبت او وېش دفتر له لوري ترسره کېږي؛

(۲) که معلومات په سمه بڼه کښل شوي وي، د ثبت او وېش دفتر د پنځو رسمي ورځو په موده کې

غوښتونکي ته ISBN د هغه له لارښوونو سره سم وېشي.

د غوښتنې ردول

لسمه ماده:

که چېرې د فورم په خانو کې کښل شوي معلومات سم نه وي او يا نیمگړي پک شوي وي، د ثبت

او وېش دفتر د غوښتونکي غوښتنه تر دوو رسمي ورځو ردوي او غوښتونکی له موضوع خبروي.

د ISBN وېش

یوولسمه ماده:

که چېرې غوښتونکی د دې کړنلارې له اصولو سره سم خپل معلومات د ISBN د ثبت په فورم

کې سم وکښل، د ثبت او وېش دفتر مکلف دی، چې د پنځو رسمي ورځو په موده کې غوښتونکي ته له

اړتیا وړ لارښوونو سره سم ISBN ورکړي.

د ISBN صادرول

دوولسمه ماده:

غوښتونکي ته د ISBN صادرول د وزارت د مقام په لاسلیک یا د هغو اشخاصو له لوري ترسره

کېږي، چې د وزارت مقام لخوا صلاحیت ورسپارل شوی وي، نو په دې اساس اړوند دفتر مکلف دی، چې

د ISBN صادرول د لاسلیک لپاره لوړو مقاماتو ته ورسوي او وروسته یې غوښتونکي ته ورکړي.

لارښوونې

دیارلسمه ماده:

د ثبت او وېش دفتر د ISBN لارښوونې د خلکو د خبرېدو په موخه، عامو خلکو ته ورکوي.

سمول (تعديل)

ځوارلسمه ماده:

د دې کړنلارې مواد د ثبت او وېش دفتر په وړاندیز، د بهرنیو اړیکو او پلان او پالیسي ریاست له لوري او د اطلاعاتو او فرهنگ وزارت له منظوری وروسته د سمولو (تعديل) وړ دي.

د اجرا نېټه

پنځلسمه ماده:

دا کړنلاره د اطلاعاتو او فرهنگ د وزیر (ې) د منظوری له نېټې وروسته نافذېږي.